

16-11-2015

ఉదయము మురళి

ఓంశాంతి

“బాపదాదా”

మధువనము

“మధురమైన పిల్లలారా - మీరు దేహీ-అభిమానులుగా అయినట్లయితే రోగాలన్నీ

సమాప్తమైపోతాయి, మీరు ద్వికిరీటధారులుగా, విశ్వానికి అభివతులుగా అయిపోతారు ”

ప్రశ్న:- తండ్రి సన్నుఖంలో ఎలాంటి పిల్లలు కూర్చోవాలి?

సమా:- ఎవరికైతే జ్ఞాన డాన్స్ చేయడం వస్తుందో వారు కూర్చోవాలి. జ్ఞాన డాన్స్ చేయు పిల్లలు తండ్రి సన్నుఖంలో కూర్చున్నట్లయితే బాబా మురళి కూడా అదే విధంగా నడుస్తుంది. ఒకవేళ ఎవరైనా ఎదుట కూర్చోని అటు-ఇటు దిక్కులు చూస్తూ ఉంటే ఈ బిడ్డ ఏ మాత్రము అర్థము చేసుకోవడం లేదని తండ్రి భావిస్తారు. అప్పుడు బాబా బ్రాహ్మణీలను మీరు ఎలాంటి వారిని తీసుకొచ్చారు, బాబా ఎదుట కూర్చోని కూడా ఆవళిస్తారని ప్రశ్నిస్తారు. మాకు ఇలాంటి తండ్రి లభించారని పిల్లలు ఆనందముతో నాట్యము చేయాలి.

పాట:- దూరదేశములో నివసించువారు పరాయి దేశంలోకి వచ్చారు.....(దూరదేశ కీ రహనే వాలా.....)

ఓంశాంతి. మధురాతి మధురమైన పిల్లలు పాట విన్నారు. ఎవరినైతే మేము దుఃఖహర్త-సుఖకర్త అని లేక మీరు తల్లి - తండ్రి మేము మీ పిల్లలము..... మరలా వచ్చి మాకు అపారమైన సుఖాలనివ్వండి, మేము దుఃఖితులమై ఉన్నామని ఎవరినైతే పృథి చేస్తూ వచ్చామో వారే ఈ ఆత్మిక తండ్రి అని ఆత్మిక పిల్లలు భావిస్తారు. ఈ ప్రపంచమంతా దుఃఖితమై ఉంది ఎందుకంటే ఇది కలియుగ పురాతన ప్రపంచము. పాత ప్రపంచము లేక పాత ఇంటిలో, కొత్త ప్రపంచము, కొత్త ఇంటిలో ఉన్నంత సుఖము ఉండదు. మేము విశ్వానికి అభివతులుగా ఆది సనాతన దేవదేవతలుగా ఉండేవారమని, మేమే 84 జన్మలు తీసుకున్నామని పిల్లలైన మీరు భావిస్తారు. తండ్రి చెప్పన్నారు - పిల్లలైన మీరు ఎన్ని జన్మలు పాత్రనభినయించారో మీ జన్మలను గురించి మీకు తెలియదు. 84 లక్షల పునర్జన్మలుంటాయని మనుష్యులు భావిస్తారు. ఒక్కొక్క పునర్జన్మ ఎన్ని సంవత్సరాలుంటుంది. 84 లక్షల జన్మల లెక్క ప్రకారము సృష్టి చక్రము చాలా పెద్దదిగా అవుతుంది. ఆత్మలమైన మన తండ్రి మనలను చదివించుటకు వచ్చారని, మనము కూడా దూరదేశములో ఉండేవారమని, మనమెవ్వరూ ఇక్కడ ఉండేవారము కాదని, మనము ఇక్కడకు పాత్రనభినయించుటకు వచ్చామని పిల్లలైన మీకు తెలుసు. మనము తండ్రిని పరంధామములో ఉన్నవారుగానే పృథి చేస్తాము. ఇప్పుడు ఈ పరాయి దేశములోకి వచ్చారు. శివుడిని బాబా అని అంటారు, రావణుని బాబా అని అనరు. భగవంతుని బాబా అని అంటారు. తండ్రి మహిమ వేరు, పంచ వికారాలను ఎవరైనా మహిమ చేస్తారా? దేహభిమానము చాలా పెద్ద రోగము. మనము దేహీ-అభిమానులుగా అయితే ఏ రోగము ఉండదు. అంతే కాకుండా విశ్వానికి అభివతులుగా అవుతాము. ఈ విషయాలు మీ బుద్ధిలో ఉన్నాయి. శివబాబా ఆత్మలైన మనలను చదివిస్తున్నారని మీకు తెలుసు. “ మాకు బాబా వచ్చి రాజయోగాన్ని నేర్పిస్తున్నారని, రాజ్యము కొరకు చదివిస్తున్నారు ” అని ఇతర సత్సంగాలు మొదలైన వాటిలో భావించరు. రాజుగా తయారు చేయువారు రాజుగానే ఉంటారు కదా. సర్వన్ విద్యార్థులను చదివించి తన సమానంగా సర్వన్గా తయారు చేస్తారు. అయితే ద్వికిరీటధారులుగా తయారు చేసేందుకు ద్వికిరీటధారులు ఎక్కడ నుంచి వస్తారు? అందువలన మనుష్యులు ద్వికిరీటమును కృష్ణునికి చూపించారు. కాని కృష్ణుడు ఎలా చదివిస్తాడు? తప్పక తండ్రి సంగమ యుగములో వచ్చి ఉంటారు, వచ్చి రాజ్యాన్ని

స్థాపన చేసి ఉంటారు. తండ్రి ఎలా వస్తారో మీ బుద్ధిలో తప్ప ఇంకెవ్వరి బుద్ధిలోనూ లేదు. దూరదేశము నుండి తండ్రి వచ్చి మనలను చదివిస్తారు, రాజయోగమును నేర్పిస్తారు. తండ్రి చెప్పున్నారు - నాకు ఏ విధమైన ప్రకాశ కిరీటము గాని, రత్నఖచిత కిరీటము గాని లేదు. వారు రాజ్య పదవిని ఎప్పుడూ పొందరు. స్వయం ద్వి కిరీటధారులుగా కారు, ఇతరులను తయారు చేస్తారు. తండ్రి చెప్తారు - ఒకవేళ నేను రాజుగా అయినట్లయితే మరలా నిరుపేదగా అవ్వవలసి ఉంటుంది. భారతవాసులు రాజులుగా ఉండేవారు, ఇప్పుడు నిరుపేదలుగా ఉన్నారు. మీరు కూడా ద్వి కిరీటధారులుగా అవుతారు కనుక మిమ్ములను అలా తయారుచేయు వారు కూడా ద్వి కిరీటధారులై ఉండాలి కదా. వారితో మీ యోగము కూడా జోడించబడాలి. ఎవరు ఏ విధముగా ఉంటారో, అలా వారు తమ సమానంగా తయారు చేస్తారు. సన్యాసులు ఇతరులను సన్యాసులుగానే తయారు చేస్తారు. మీరు గృహస్థులు, వారు సన్యాసులు, మరి మీరు వారి అనుచరులు(శిష్యులు)గా ఎలా అవుతారు? మేము ఫలానా శివానందుని అనుచరులమని చెప్తారు. కాని ఆ సన్యాసులు తల గుండు చేయించుకునేవారు. మీరు అలా చేసుకోరు, వారిని అనుసరించరు. మరి మీరు వారి అనుచరులమని ఎందుకు చెప్పుకుంటారు? అనుచరులు అనగా వెంటనే తమ వస్త్రాలను త్యజించి కాపాయ వస్త్రాలను ధరించి సన్యాసము స్వీకరించేవారు. మీరు గృహస్థములో వికారాలు మొదలైనవాటిలో వెళ్తారు. మరి శివానందుని అనుచరులమని ఎలా పిలువబడతారు? గురువు కర్తవ్యము సద్గతిని కలుగజేయుట. ఫలానావారిని పృతి చేయమని గురువు చెప్పరు కదా. అలాంటివారు స్వయం గురువుగా ఎలా అవుతారు? ముక్తిధామానికి వెళ్ళుటకు కూడా యుక్తి కావాలి.

పిల్లలైన మీకు అర్థము చేయించబడుతుంది - మీ ఇల్లు ముక్తిధామము లేక నిరాకార ప్రపంచము. ఆత్మను నిరాకార సోల్(Soul) అని అంటారు. శరీరము పంచ తత్వాలతో తయారయ్యింది, ఆత్మలెక్కడ నుండి వస్తాయి? నిరాకార ప్రపంచమైన పరంధామము నుండి వస్తాయి. అక్కడ చాలా ఆత్మలుంటాయి. దానిని స్వీట్ సైలెన్స్ హోమ్(మధురమైన శాంతి గృహము/Sweet Silence Home) అని అంటారు. ఆత్మలు అక్కడ సుఖ-దుఃఖాలకు అతీతంగా ఉంటాయి. దీనిని చాలా పక్కా చేసుకోవాలి, మనము స్వీట్ సైలెన్స్ హోమ్లో ఉండేవారము. ఇది నాటకశాల. ఇక్కడకు మనము పాత్రనభినయించుటకు వస్తాము. ఈ నాటకశాలలో సూర్యుడు, చంద్రుడు, నక్షత్రాలు మొదలైనవి లైట్లు(దీపాలు). ఈ నాటకశాల ఎన్ని మైళ్ళ వరకు విస్తరించి ఉందో ఎవ్వరూ లెక్క వేయలేరు. విమానములో పైకి వెళ్తారు కానీ అందులో పూర్తిగా వెళ్లి చుట్టి వచ్చేందుకు కావలసిన పెట్రోలు మొదలైనవి వేయలేరు. అంత దూరము వెళ్లలేరు. ఇన్ని మైళ్ళ దూరము వెళ్లి తిరిగి రాలేకపోతే క్రింద పడిపోతామని వారికి తెలుసు. సముద్రము మరియు ఆకాశ తత్వాల అంత్యాన్ని ఎవ్వరూ పొందలేరు. ఇప్పుడు తండ్రి మీకు తనను గురించి తెలియజేస్తున్నారు. ఆత్మ ఈ ఆకాశ తత్వము కంటే పైకి వెళ్లిపోతుంది. ఇది ఎంత పెద్ద రాకెట్! ఆత్మలైన మీరు పవిత్రముగా తయారైనప్పుడు రాకెట్ వలె ఎగురగలుగుతారు. ఎంత చిన్న రాకెట్! సూర్య-చంద్రులకు అతీతంగా మూలవతనానికి వెళ్లిపోతుంది. మనుష్యులు సూర్య-చంద్రుల అంత్యమును తెలుసుకోవడానికి చాలా ప్రయత్నాలు చేస్తారు. దూరముగా ఉండే నక్షత్రాలు మొదలైనవి చాలా చిన్నవిగా కనిపిస్తాయి. వాస్తవానికి అవి చాలా పెద్దవి. మీరు గాలిపటాలను ఎగురవేసినప్పుడు అవి పైకి వెళ్లగా వెళ్లగా చాలా చిన్నవిగా కనిపిస్తాయి కదా. మీ

ఆత్మలు అన్నింటికన్నా వేగవంతమైనవని తండ్రి చెప్పారు. సెకెండులో ఒక శరీరమును వదిలి వెళ్లి మరో గర్భములో ప్రవేశిస్తాయి. ఎవరికైనా లెక్కాచారము లండన్లో ఉన్నట్లయితే సెకెండులో వెళ్లి లండన్లో జన్మ తీసుకుంటుంది. సెకెండులో జీవన్ముక్తి అని గాయనము చేయబడి ఉంది కదా. పిల్లవాడు గర్భము నుంచి వెలువడగానే యజమానిగా అవుతాడు, వారసునిగా అవుతాడు. పిల్లలైన మీరు తండ్రిని తెలుసుకున్నారు అనిగా విశ్వాధికారులుగా అయిపోయారు. అనంతమైన తండ్రియే వచ్చి మిమ్ములను విశ్వాధికారులుగా తయారు చేస్తారు. స్కూలులో బ్యాలిస్టరు చదువు చదువుకున్నట్లయితే బ్యాలిస్టరుగా అవుతారు, ఇక్కడ మీరు ద్వికిరీటధారులుగా అయ్యేందుకు చదువుకుంటారు. పాస్ అయితే తప్పక ద్వికిరీటధారులుగా అవుతారు. అయినా మరలా స్వర్ణములోకి తప్పకుండా వస్తారు. తండ్రి సదా అక్కడే (నిరాకార ప్రపంచములో) ఉంటారని మీకు తెలుసు. ఓ గాడ్ ఫాదర్ అన్నప్పుడు కూడా దృష్టి తప్పక పైకి వెళ్తుంది. గాడ్ ఫాదర్ అయితే కొద్దిగా అయినా వారి పాత్ర ఉంటుంది కదా. ఇప్పుడు పాత్రను అభినయిస్తూ ఉన్నారు, వారిని తోట యజమాని అని కూడా అంటారు. ముళ్ల నుంచి పుష్పాలుగా తయారు చేస్తారు. కనుక పిల్లలైన మీకు సంతోషము కలగాలి. బాబా ఈ పరాయి దేశములోకి వచ్చారు. దూరదేశములో నివసించేవారు పరాయిదేశములోకి వచ్చారు. దూరదేశములో నివసించేవారు తండ్రియే కదా. ఆత్మలు కూడా అక్కడే నివసిస్తాయి. ఇక్కడకు పాత్రనభయించుటకై వస్తాయి. పరాయి దేశమంటే అర్థము ఎవ్వరికీ తెలియదు. మనుష్యులు భక్తిమార్గములో విన్నదంతా సత్యము సత్యము అని అంటూ ఉంటారు. పిల్లలైన మీకు తండ్రి మంచిరీతిగా విశదీకరిస్తున్నారు. ఆత్మ అపవిత్రముగుట వలన ఎగురలేకపోతుంది. పవిత్రముగా కాకుండా వాపస్ వెళ్ళజాలదు. పతితపావనుడని ఒక్క తండ్రినే అంటారు. వారు సంగమ యుగములో రానే రావాలి, మీకు ఎంత సంతోషము కలగాలి. బాబా మనలను ద్వికిరీటధారులుగా తయారు చేస్తున్నారు, ఇంతకంటే ఉన్నతమైన పాదా ఇంకెవ్వరికీ ఉండదు. నేను ద్వికిరీటధారిగా కానని, ఒక్కసారి మాత్రమే ఇక్కడకు వస్తానని తండ్రి అంటారు. పరాయి దేశము, పరాయి శరీరములో వస్తాను. నేను శివుడను కాదని, ఈ దాదా కూడా అంటారు. నన్ను లక్ష్మీరాజ్ అనేవారు. సమర్థుణ అయిన తర్వాత బాబా నాకు బ్రహ్మ అనే పేరు పెట్టారు. ఇతనిలో ప్రవేశించి నీకు నీ గత జన్మలను గురించి తెలియదని చెప్పారు. 84 జన్మల లెక్క ఉండాలి కదా. వారు 84 లక్షలని అంటారు. అది పూర్తిగా అసంభవము. 84 లక్షల జన్మల రహస్యాన్ని విశదీకరించుటలో వందల కొలది సంవత్సరాలు పడుతుంది. గుర్తు కూడా ఉండదు. 84 లక్షల యోనులనగా పశుపక్ష్యాదులు మొదలైనవన్నీ వచ్చేస్తాయి. మనుష్య జన్మ దుర్లభమని గాయనము చేయబడుతుంది. జంతువులు జ్ఞానాన్ని అర్థము చేసుకోలేవు. తండ్రి వచ్చి మీకు జ్ఞానమును చదివిస్తున్నారు. నేను రావణ రాజ్యములో వస్తానని స్వయంగా చెప్పున్నారు. మాయ మిమ్ములను ఎంతటి రాతిబుద్ధిగా తయారు చేసేసింది! తండ్రి ఇప్పుడు మరలా మిమ్ములను పారసబుద్ధి గలవారిగా తయారు చేస్తున్నారు. దిగేకళలో మీరు రాతిబుద్ధివారిగా అయిపోయారు. ఇప్పుడు మరలా తండ్రి ఉన్నతమయ్యే కళలోకి తీసుకెళ్తారు. నంబరువారుగా ఉంటారు కదా. ప్రతి ఒక్కరు తమ పురుషార్థము ద్వారా అవగతము చేసుకోవాలి. ముఖ్యమైన విషయము - పృథి చేయుట. రాత్రి నిదురించే ముందు కూడా ఇలా అనుకోండి - “బాబా మేము మీ పృథిలో నిదురపోతాము అనిగా ఈ శరీరాన్ని వదిలేస్తాము, మీ వద్దకు వచ్చేస్తాము”.

ఈ విధంగా పృథి చేస్తూ చేస్తూ నిదురించినట్లయితే ఎంత ఆనందము కలుగుతుందో చూడండి. సాక్షాత్కారము కూడా కలుగవచ్చు కానీ ఈ విధమైన సాక్షాత్కారాలను పొందుటలో సంతోషించరాదు. బాబా మేము మిమ్ములనే పృథి చేస్తాము, మీ వద్దకు రావాలని కోరుకుంటున్నాము. తండ్రిని మీరు పృథి చేస్తూ చాలా సుఖంగా వెళ్ళిపోతారు. సూక్ష్మ వతనంలోకి కూడా వెళ్ళవచ్చు, మూలవతనానికైతే వెళ్ళలేరు. ఇప్పుడు వాపసు వెళ్ళే సమయము ఇంకా ఎక్కడ వచ్చింది? బిందు సాక్షాత్కారము జరగవచ్చు. చిన్న - చిన్న ఆత్మల వృక్షము కనిపించవచ్చు. మీకు వైకుంఠము సాక్షాత్కారమవుతుంది కదా. సాక్షాత్కారము పొందినంత మాత్రాన మీరు వైకుంఠానికి వెళ్ళిపోతారని కాదు. దాని కొరకు శ్రమ చేయవలసి ఉంటుంది. మీరు మొట్టమొదట స్వీట్ హోమ్ కు వెళ్తారని అర్థము చేయించబడ్డంది. ఆత్మలన్నీ పాత్ర అభినయించుట నుంచి ముక్తమైపోతాయి. ఆత్మ పవిత్రముగా కానంతవరకు అది పైకి వెళ్ళజాలదు. పోతే సాక్షాత్కారము ద్వారా ఏమీ లభించదు. మీరాబాయి సాక్షాత్కారాన్ని పొందినంత మాత్రాన వైకుంఠములోకి వెళ్ళలేదు కదా. వైకుంఠము సత్యయుగములోనే ఉంటుంది. మీరిప్పుడు వైకుంఠానికి అభిషేకులుగా అయ్యేందుకు తయారవుతున్నారు. ధ్యానము మొదలైన వాటిలోకి అంతగా వెళ్ళనీయరు ఎందుకంటే మీరు చదవాలి కదా. తండ్రి వచ్చి చదివిస్తారు. సర్వుల సద్గతి చేస్తారు. వినాశనము కూడా ఎదుట నిలిచే ఉంది. పోతే దేవతల-అసురుల యుద్ధము లేనే లేదు. వారు పరస్పరములో మీ కొరకు పోట్లాడుకుంటారు. ఎందుకంటే మీ కొరకు కొత్త ప్రపంచము కావాలి. పోతే మీది మాయతో యుద్ధము, మీరు చాలా పేరు గాంచిన యోధులు(వారియర్స్). కానీ దేవీలు ఇంతగా ఎందుకు మహిమ చేయబడతారో ఎవ్వరికీ తెలియదు. ఇప్పుడు మీరు యోగబలముతో భారతదేశమును స్వర్ణముగా తయారు చేస్తారు. మీకిప్పుడు తండ్రి లభించారు. మీకు అర్థము చేయిస్తూ ఉంటారు - జ్ఞానము ద్వారా కొత్త ప్రపంచము జిందాబాద్ అవుతుంది. ఈ లక్ష్మీనారాయణులు కొత్త ప్రపంచానికి అభిషేకులుగా ఉండేవారు కదా. ఇప్పుడిది పాత ప్రపంచము. ఇంతకుమునుపు కూడా పురాతన ప్రపంచ వినాశనము ముసలముల ద్వారా(మిస్సెల్) జరిగింది. మహాభారత యుద్ధము జరిగి ఉన్నది. ఆ సమయములో తండ్రి రాజయోగమును కూడా నేర్పించారు. ఇప్పుడు తండ్రి ప్రొక్టికల్ గా రాజయోగమును నేర్పిస్తున్నారు కదా. తండ్రియే మీకు సత్యాన్ని వినిపిస్తారు. సత్యమైన తండ్రి వచ్చినట్లయితే, మీరు సదా సంతోషంగా నాట్యము చేస్తారు. ఇది జ్ఞాన డాన్స్ జ్ఞాన నాట్యములో అభిరుచి ఉన్నవారే ఎదురుగా కూర్చోవాలి. అర్థము చేసుకోలేకుంటే వారికి ఆవళింతలు వస్తాయి. వీరేమీ అర్థము చేసుకోవడము లేదని అర్థమైపోతుంది. జ్ఞానము అర్థము కాలేదంటే ఇటు అటు దిక్కులు చూస్తూ ఉంటారు. నీవు ఎలాంటి వారిని తీసుకొచ్చావని బాబా కూడా బ్రాహ్మణీని అడుగుతారు. ఎవరు నేర్చుకుని నేర్చిస్తారో వారే ఎదురుగా కూర్చోవాలి. మేము కూడా డాన్స్ చేయాలని వారికి ఉత్సాహము కలుగుతూ ఉంటుంది. ఇది జ్ఞానడాన్స్. కృష్ణుడైతే జ్ఞానమూ వినిపించలేదు, నాట్యము కూడా చేయలేదు. మురళి అనగా ఈ జ్ఞానమే కదా. కనుక తండ్రి తెలియజేశారు - రాత్రి నిదురించే సమయములో బాబాను మరియు చక్రమును బుద్ధిలో పృథి చేస్తూ ఉండండి. “ బాబా మేమిప్పుడు ఈ శరీరమును వదిలి మీ వద్దకు వస్తాము - ఈ విధంగా పృథి చేస్తూ చేస్తూ నిదురించండి. అప్పుడు ఏమవుతుందో చూడండి. ఇంతకుముందు శ్వశాన(కబ్రిస్టాన్) యోగము చేయించేవారు. అప్పుడు కొందరు శాంతిలోకి వెళ్ళిపోయేవారు.

కొందరు కృష్ణునితో రాస్ చేసేవారు. తండ్రిని గురించి తెలియనివారు తండ్రిని ఎలా పృతి చేస్తారు? మనుష్యులు తండ్రిని గురించే తెలుసుకోలేదంటే తండ్రినెలా పృతి చేస్తారు? అందుకే తండ్రి అంటారు - నేను ఎవరో, ఎలా ఉన్నానో, నా గురించి ఎవ్వరికీ తెలియదు.

ఇప్పుడు మీకెంత జ్ఞానము తెలిసింది! మీరు నా గుప్తమైన వారియర్డ్(యోధులు). వారియర్డ్ అనే పేరు విని దేవీలకు ఖడ్గము, బాణాలు మొదలైనవి ఇచ్చేశారు. మీరు యోగబలము గల వారియర్డ్, యోగబలము ద్వారా విశ్వానికి అధిపతులవుతారు. బాహుబలము ద్వారా మీరెంత ప్రయత్నించినా విజయము పొందలేరు. భారతదేశ యోగము చాలా ప్రసిద్ధి గాంచింది. దీనిని తండ్రియే వచ్చి నేర్పిస్తారు. ఇది కూడా ఎవ్వరికీ తెలియదు. లేస్తూ - కూర్చుంటూ తండ్రినే పృతి చేస్తూ ఉండండి. యోగము కుదరడం లేదని అంటారు. యోగమనే పదాన్ని తొలగించండి. పిల్లలు వారి తండ్రిని గుర్తు చేసుకుంటారు కదా. నన్ను ఒక్కరినే పృతి చేయండని శివబాబా చెప్తారు. నేనే సర్వశక్తివంతుడను. నన్ను పృతి చేయుట ద్వారానే మీరు సత్యప్రధానంగా అవుతారు. సత్యప్రధానంగా అయినప్పుడు ఆత్మల గుంపు(ఊరేగింపు) వెళ్తుంది కదా. తేనెటీగల గుంపు ఉన్నట్లే ఇది శివబాబా పెళ్ళి ఊరేగింపు. శివబాబా వెనుక ఆత్మలందరూ దోమలగుంపు వలె పరుగెత్తాయి. శరీరములన్నీ సమాప్తమైపోతాయి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. రాత్రి నిదురించుటకు ముందు బాబాతో మధురాతి మధురంగా సంభాషించండి. “బాబా మేము ఈ శరీరాన్ని వదిలి మీ వద్దకు వస్తాము” ఇలా పృతి చేస్తూ చేస్తూ నిదురించాలి. పృతియే ముఖ్యమైనది. పృతి ద్వారానే బంగారు బుద్ధి గలవారిగా అవుతారు.
2. పంచ వికారాల రోగము నుండి రక్షింపబడుటకై దేహీ - అభిమానులుగా ఉండే పురుషార్థము చేయాలి. అనంతమైన ఆనందములో ఉండాలి. జ్ఞాన నాట్యము చేయాలి. క్లాసులో సోమరితనమును వ్యాపింప చేయరాదు.

వరదానము :- “ ఏకత మరియు సంతృప్తతల సర్విఫికేట్ ద్వారా సేవలలో సదా

సఫలతామూర్తి భవ ”

సేవలలో సఫలతా మూర్తులగుటకు రెండు విషయాలు గమనముంచుకోవాలి. ఒకటి సంస్కారాలను కలుపుకునే యూనిటీ (ఐకమత్యము), రెండవది - స్వయం సదా సంతృప్తంగా ఉండండి, ఇతరులను కూడా సంతృప్తపర్చండి. సదా పరస్పరము స్నేహ భావనతో, శ్రేష్ట భావనలతో సంపర్కములోకి రండి. అలా ఉంటే ఈ రెండు సర్విఫికేట్లు లభిస్తాయి. తర్వాత మీ ప్రాక్టికల్ జీవితము తండ్రి ముఖాన్ని చూపించే దర్పణంగా అవుతుంది. ఆ దర్పణములో తండ్రి ఎవరో, ఎలా ఉన్నారో అలా కనిపిస్తారు.

సెల్ గన్ :- “ ఆత్మిక స్థితిలో స్థితమై అనేక ఆత్మలకు ప్రాణదానమిస్తే ఆశీర్వాదాలు లభిస్తాయి ”